

تَبَرَّكَ الَّذِي (۲۹)

﴿ تَبَرَّكَ الَّذِي بِيَدِهِ الْمُلْكُ وَهُوَ عَلَىٰ كُلِّ شَيْءٍ قَدِيرٌ ۝
فَإِنَّ الَّذِي خَلَقَ الْمَوْتَ وَالْحَيَاةَ لِيُبَلُّوْكُمْ أَيُّكُمْ أَخْسَنُ عَمَلاً ۝
وَهُوَ الْعَزِيزُ الرَّغُوفُ ۝﴾ (الملک : ۲۹)

قرآن حکیم کا نتیسوں پارہ "تَبَرَّكَ الَّذِي" کے نام سے موسوم ہے۔ یہ گیارہ سورتوں پر مشتمل ہے جو سب کی سب کمی ہیں اور زمانہ نزول کے اعتبار سے کمی دور کے بالکل آغاز سے متعلق ہیں۔ چنانچہ اس میں تین وہ سورتیں بھی ہیں جن میں وہ آیات وارد ہوئیں ہیں جن کے بارے میں محققین کا تقریباً اجماع ہے کہ وہ نبی اکرم ﷺ پر نازل ہونے والی دوسری، تیسرا اور چوتھی وحی ہے۔ اس پارے کا آغاز سورۃ الملک سے ہوتا ہے جس کے آغاز میں بڑی اہم آیت آئی ہے : ﴿ خَلَقَ
الْمَوْتَ وَالْحَيَاةَ لِيُبَلُّوْكُمْ أَيُّكُمْ أَخْسَنُ عَمَلاً ۝﴾ (آیت ۲) اللہ نے موت اور زندگی کا یہ سلسلہ اس لئے پیدا فرمایا کہ تمہیں آزمائے کہ کون ہے تم میں سے بھتر عمل کرنے والا۔ گویا کہ یہ حیاتِ ذہنی، جو ہماری اصل حیات اور اصل زندگی کا صرف ایک ابتدائی مرحلہ ہے، اپنی حقیقت کے اعتبار سے امتحانی و قسم ہے۔ یہی بات علامہ اقبال نے بڑی سادگی سے لیکن بڑے پیشکوہ الفاظ میں فرمائی ۔

قلمِ ہستی سے تو ابھرا ہے مانندِ حباب
اس زیانِ خانے میں تیرا امتحان ہے زندگی!

اس پارہ میں سورۃ الدہر میں بھی یہ مضمون وارد ہوا : ﴿ إِنَّا خَلَقْنَا الْإِنْسَانَ
مِنْ نُطْفَةٍ أَمْشَاجٍ نَّسَّلَنَاهُ فَجَعَلْنَاهُ سَمِينًا بَصِيرًا ۝﴾ (آیت ۲) ہم نے انسان کو ملے جلے نطفے سے پیدا کیا تاکہ اسے آزمائیں، پس ہم نے اسے سماعت بھی بخشی اور بصارت بھی عطا فرمائی۔

سورۃ الملک کے بعد سورۃ القلم آتی ہے۔ اس کا ایک دوسرا نام سورۃ "ن"

ہے۔ اس کے آغاز میں دوسری وحی کی آیات شامل ہیں جن میں نبی اکرم ﷺ کے اخلاقِ حسنہ کی تعریف کی گئی ہے : ﴿نَّ الْقَلْمَمْ وَمَا يَسْطُرُونَ۝ مَا أَنْتَ بِعِنْدِهِ
رِبِّكَ بِمَجْنُونٍ۝ وَإِنَّ لَكَ لَأَجْرًا غَيْرَ مَمْنُونٍ۝ وَإِنَّكَ لَعَلَىٰ خُلُقٍ عَظِيمٍ﴾ (آیات ۳۲-۳۳) لوگوں نے حضور ﷺ کے بارے میں یہ کہنا شروع کر دیا تھا کہ معاذ اللہ ! ان کا دماغی توازن خراب ہو گیا ہے، ان کو نہ معلوم کیا ہوا ہے کہ انہوں نے کہنا شروع کر دیا کہ میرے پاس اللہ کا فرشتہ آتا ہے اور وہ اللہ کا پیغام لاتا ہے۔ اسے انہوں نے خللِ دماغ پر محمل کیا۔ اس سے نبی اکرم ﷺ کو رنج پہنچا۔ اللہ تعالیٰ نے تسلی دی کہ اے نبی ﷺ آپ غمگین نہ ہوں، آپ ملوں اور رنجیدہ نہ ہوں، آپ ان کے کہنے سے (نعواز بالله) کہیں پاگل تو نہیں ہو گئے! آپ تو اخلاق کی بلندیوں پر فائز ہیں، آپ کیلئے آپ کے رب کے پاس اجرِ غیرِ ممنون یعنی کبھی نہ منقطع ہونے والا اجر ہے۔ سورۂ ن کا اختتام ہوتا ہے حضور ﷺ کو صبر کی انتہائی مؤثر تاکید پر کہ : ﴿فَاصْبِرْ لِحُكْمِ رَبِّكَ وَلَا تَكُنْ كَصَاحِبِ الْحُوْتِ﴾ (آیت ۳۸) پس اپنے رب کے حکم کا اور اس کے فیصلے کا انتظار کیجئے اور اس مچھلی والے کی مانند نہ ہو جائیے۔ یعنی حضرت یونس علیہ السلام کی طرح جلدی نہ کیجئے۔ اپنے فرائض نبوت و رسالت کو ادا کرتے رہئے اور بتائیج کو اللہ کے حوالے کرو جائے۔

اس کے بعد سورۂ الحاقة آتی ہے، جس میں بڑے پیشکوہ انداز میں آخرت کا اثبات کیا گیا ہے کہ وہ ایک شدمنی چیز ہے، واقع ہو کر رہنے والی شے ہے۔ فرمایا : ﴿الْحَقَّةُ۝ مَا الْحَقَّةُ۝ وَمَا أَذْرَكَ مَا الْحَقَّةُ﴾ (آیات ۳۴-۳۵)

اس کے بعد سورۂ المعارج آتی ہے۔ اس میں اللہ کے نیک بندوں کے اوصاف اور خصائص کا ذکر ہے اور یہ تقریباً وہی مضمون ہے جو اٹھا رہوں پارے میں سورۂ المؤمنون کے آغاز میں آچکا ہے۔

اس کے بعد آتی ہے سورۂ نوح جس سے معلوم ہوتا ہے کہ اللہ کے جلیل القدر پیغمبر "أَوْلُو الْعَزْمِ مِنَ الرَّسُولِ" کس تنہدی، کس جانشنازی، کس سرفروشی اور کس

سرگرمی کے ساتھ اللہ کی دعوت لوگوں تک پہنچاتے رہے اور لوگوں نے کس طرح ڈھنائی کی روشن اختیار کی اور انکار و اعراض پر آڑتے رہے۔ حضرت نوح ﷺ کی مایوسی کا نقشہ کھینچا گیا ہے کہ وہ اپنی قوم سے اس درجہ مایوس ہو چکے تھے کہ انہوں نے اللہ سے دعا کی : ﴿رَبِّ لَا تَذْدُرْ عَلَى الْأَرْضِ مِنَ الْكُفَّارِ إِنَّكَ أَنْ تَذْدُرُهُمْ يَضْلُلُوا عِبَادَكَ وَلَا يَلِدُوا إِلَّا فَاجْرًا كَفَارًا﴾ (آیات ۲۶، ۲۷) اے رب! اب تو اس زمین پر کافروں کا ایک بھی گھر بستانہ چھوڑ۔ اگر تو نے ان میں سے کسی کو بھی چھوڑ دیا تو ان کی آئندہ نسلوں میں سے بھی محض کافر اور فاسق ہی پیدا ہوں گے۔

اس کے بعد سورۃ الحجۃ ہے، جس میں جنوں کی ایک جماعت کی حضور ﷺ کی خدمت میں حاضری، قرآن مجید کا سننا اور پھر جا کر اپنی قوم میں نبوت محمدیؐ کی تبلیغ کرنا، یہ سب حالات بیان ہوئے ہیں۔

اس کے بعد آتی ہیں قرآن مجید کی وہ دو انتہائی حسین و جیل سورتیں جو ہر مسلمان کو انتہائی عزیز ہیں — ان کا آغاز ہوتا ہے ﴿يَا أَيُّهَا الْمَرْءُ مَلِئْ﴾ اور ﴿يَا أَيُّهَا الْمُدَّثِّرُ﴾ کے الفاظ سے۔ یعنی یہ نبی اکرم ﷺ سے خطاب ہے۔ دونوں الفاظ کے معنی تقریباً ایک ہی ہیں : ”اے کھڑے میں لپٹ کر لینے والے“ اب کھڑے ہو جاؤ، کمرستہ ہو جاؤ، اپنی عملی چد و جمد کا آغاز کر دو! آپؐ کی اس چد و جمد کے دو رخ ہیں۔ ایک ہے اللہ کی طرف۔ چنانچہ راتوں کو اللہ کے حضور دست بستہ کھڑے رہو اور اس کا کلام پڑھتے رہا کرو! اُسی کے ہو کر رہ جاؤ، تو سل او ر تو گل کا رشتہ اب اللہ ہی کی ذات کے ساتھ ہو، اور جو آخر دنے دین اور آخر داعم اللہ ہیں، مشرکین اور معاندین ہیں، ان کی مخالفت پر صبر کرو اور ان سے قطع تعلق کی روشن اختیار کرو۔ اور ان سے یہ قطع تعلق انتہائی خوبصورتی کے ساتھ ہو تاکہ دعوت و تبلیغ کے آئندہ مراحل میں یہ رکاوٹ نہ بن جائیں۔ ایک طرف یہ ہدایات ہیں، دوسری طرف سورۃ المدثر میں دعوت نبوی اور رسالت کا جو فرض منصبی ہے

اس کی ادائیگی کا حکم ہوا : ﴿فَقُمْ فَأَنذِرْ﴾ (آیت ۲) کھڑے ہو جائیے اور لوگوں خبر دار کیجئے اس وقت سے جو آنے والا ہے۔ آخرت سے خبردار کیجئے، اخروی انجام سے ڈرائیے، ان نیند کے ماروں کو جگائیے۔ فرمایا ﴿فَقُمْ فَأَنذِرْ﴾ یہ ہے درحقیقت دعوت محمدی ﷺ بلکہ یوں کہتے کہ ہر نبی کی دعوت کا نقطہ آغاز۔ لیکن حضور ﷺ کی دعوت کا مفہٹاۓ مقصود وہ ہے جو اگلی آیت میں وارد ہو : ﴿وَرَبَّكَ فَكَيْزِرْ﴾ (آیت ۳) اور اپنے رب کی کبریائی کا اعلان کیجئے، اس کی بڑائی کا اعلان کیجئے اور صرف اعلان ہی نہیں اس کی بڑائی و تنزیہ کا اس طرح اثبات و نفاذ کہ اللہ واقعی بڑا ہو جائے، اس کو حقیقتاً بڑا مانا جائے، اس کا حکم تمام احکام سے اوچا ہو، اس کا جھنڈا تمام جھنڈوں سے سرپلند ہو، اس کی مرضی تمام مرضیوں سے مقدم ہو۔ یہ اعلائے کلمۃ اللہ، یہ اقامت دین، یہ اظہار دین حق ہی نبی اکرم ﷺ کی چدوجہد کا ہدف اور مقصود ہے۔ چنانچہ پہلی آیت میں دعوت محمدی ﷺ کا نقطہ آغاز اور دوسرا آیت میں اس چدوجہد کی آخری منزل بیان ہوئی۔ اور اس سلسلہ آیات میں بھی جو آخری بाह فرمائی گئی وہ یہ ہے ﴿وَلِوْرِبَكَ فَاضْبِرْ﴾ (آیت ۷) اپنے رب کے لئے صبر کیجئے۔ آپ کو اس راہ میں مصائب جھیلنے ہوں گے، مھکلات برداشت کرنی ہوں گی، مخالفتوں کا سامنا ہو گا، طرح طرح کے موافع راستے میں آئیں گے، لیکن آپ ان سب کے باوجود، ان کے علی الرغم اپنے اس فرض منصبی کے ادائیگی میں لگے رہیئے، جھیلئے جو کچھ بھی آپ پر بیتے، برداشت کیجئے جو بھی اغیار یا اعداء کی طرف سے آپ کے راستے میں آئے۔

اس کے بعد سورۃ القیامہ آتی ہے۔ سورۃ القیامہ، سورۃ الدھر اور سورۃ المرسلات انتیسوں بارے کی آخری تین سورتیں ہیں اور ان تینوں کا مرکزی مضمون وہی قیامت اور احوال قیامت، جنت اور دوزخ کے احوال اور ان کی کیفیات ہیں۔ سورۃ القیامہ کا آغاز ہوتا ہے : ﴿لَا أَفْسِمْ يَوْمَ الْقِيَامَةِ﴾ (آیت ۱) میں قسم کھاتا ہوں قیامت کے دن کی۔ تمہیں اس کے بارے میں شکوک و شبہات ہیں، جبکہ میں

اس کو اتنا قطعی اور یقینی جانتا ہوں کہ میں اس کی قسم کھارہا ہوں۔ اور اگر اس کی دلیل تمہیں اپنے باطن میں مطلوب ہے تو ﴿وَلَا أُفْسِمُ بِالنَّفْسِ اللَّوَافِةَ﴾ (آیت ۵۰) (۲) یہ تمہارا ضمیر، یہ نفس ملامت گرسب سے بڑی دلیل ہے کہ یہ جب تمہیں بتاتا ہے کہ کیا خیر ہے اور کیا شر ہے اور یقیناً خیر، خیر ہے اور شر، شر ہے تو اس کے نتائج بھی نکلنے چاہئیں۔ نیکو کاروں کو ان کی نیکو کاری کی جزا ملنی چاہئے اور بد کاروں کو ان کی

بد کاری کی سزا ملنی چاہئے۔ اور یہی آخرت اور قیامت ہے۔

سورۃ الدھر میں فرمایا گیا ہے کہ ہم نے انسان کو طے جلے نطفے سے پیدا کیا تاکہ اسے آزمائیں۔ اور اس کے بعد نقشہ کھینچ دیا گیا ہے کہ اہل جنت کس آرام میں ہوں گے، ان کو کیسی کیسی نعمتیں اپنے پروردگار کی طرف سے مل رہی ہوں گی۔ آخر میں سورۃ المرسلت ہے، اس میں بھی قیامت اور آخرت کا نقشہ کھینچا گیا ہے۔ اہل ایمان کو اور کافروں اور مشرکوں کو وہاں جن مختلف صورت ہائے حالات سے دوچار ہونا ہے، اس کی پوری تفصیل نیکان کی گئی ہے۔ اللہ تعالیٰ ہمیں اپنے جواہر رحمت میں جگہ عطا فرمائے اور سزا و عذاب سے ہمیں اپنی پناہ میں رکھے۔



عَمَّ يَتَسَاءَءُ لُؤْنَ

(۳۰)

﴿عَمَّ يَتَسَاءَءُ لُؤْنَ ۝ عَنِ النَّبِيِّ الْعَظِيمِ ۝ الَّذِي هُمْ فِيهِ مُخْتَلِفُونَ ۝ كَلَّا سَيَعْلَمُونَ ۝ ثُمَّ كَلَّا سَيَعْلَمُونَ ۝﴾

(النبا : ۵-۶)

قرآن حکیم کا تیسوں اور آخری پارہ «عَمَّ يَتَسَاءَءُ لُؤْنَ» کے الفاظ سے شروع ہوتا ہے اور پارہ «عَمَّ» کے نام سے مشہور ہے۔ اس پارہ میں چھوٹی بڑی ۳ سورتیں شامل ہیں اور یہ تمام سورتیں، آخر کی چھچھوٹی چھوٹی سورتوں کو چھوڑ